

# Mid-Dar fi Triq Rinella għat-Teatri taċ-Ċinema Maltin

*Intervista ma' Louis Cuschieri, Screen writer u Direttur tal-film 'Qerq', li saret nhar is-Sibt 19 ta' Mejju 2007 fid-dar tiegħu, bejn id-9.30 am u l-10.40 am.*

kitba ta' Jonathan Cini

Waqt wahda mid-diskussjonijiet li jkollhom bejniethom, Charles Flores u Manuel Casha (il-Kalkariż ta' l-Awstralja) kienu qed jtkellmu dwar il-film 'Qerq', film li kif jaf kulhadd kiseb suċċess enormi li tant hu hekk li mal-hruġ tiegħu il-31 ta' Jannar 2007, l-ewwel sitt ġimgħat kien zamm l-ewwel post fil-klassifika tal-*box office* tat-teatri ċinematografiċi Maltin. Fost il-films li 'Qerq' gheleb fil-klassifika nsibu l-films Blockbusters, 'Rocky Balboa' u 'Blood Diamond' fost ohrajn. Is-suċċess fenomenali ta' 'Qerq' ikompli jsarraf billi kien dam jintwera fit-teatri ċinematografiċi Maltin għal erba' xhur shaħ.

Manuel Casha kien għadu ma ndunax li l-persuna u l-moħħ wara 'Qerq' ma kien hadd hlief wiehed mis-subien ta' Triq Rinella "ta' żmien", triq li rat minn gruppi tal-mużika *Rock'n Roll* sa għaqdiet sportivi. Kif intebah, bi staghgib qal lil Charles, "Dak l-istess Louis?! Baqa' daqshekk iffissat?!"

Bir-raġun kollu, ma tistax ma tapprezzax il-kapaċità artistika ta' Louis Cuschieri, karattru dhuli u akkoljenti li mill-ewwel jilqghek fid-dar tiegħu. F'dik il-kamra, għall-kwiet, fejn inhmew hafna proġetti li wassluh fejn jinsab illum, tara għadd bla qies ta' films, DVDs u numru sabih ta' posters u ta' produzzjonijiet tiegħu stess tal-passat.

Louis, it-tifel ta' Pullu Cuschieri (ex-President tal-Melita Club) u l-mibkija Lorenza, għandu żewġ hutu: Doris u Joe. Il-kliem ma setax ma jaqax fuq in-nuqqas ta' ommu li hallietna fid-9 ta' Marzu li għadda. "Ommi kienet iċ-ċentru tal-hajja tiegħi. Tliet kwarti minn ġismi miet magħha. Kont niftah qalbi magħha ta' sikwit, kont *close* hafna magħha. Minkejja l-età kbira, kellha konoxxenza tajba u kienet anke tagħtini suġġerimenti u pariri li jien kont noqgħod fuqhom. Mara qaddisa. Taf thobb u tagħder, dejjem lesta biex tghin, kienet mara altruwista. Meta miet hija Jack fl-età ta' 14-il sena, kienet hassitha wisq it-telfa tiegħu. Kienet baqgħet issemmiħ sakemm mietet."

"*The Show must go on*", jgħidu l-Ingliżi. B'din in-nota bdejna nithaddtu dwar it-tfulija ta' Louis. "Sa minn ċkuniti habbejt il-films. Missieri u ommi kienu jiehdu naraw il-films ir-*Rialto*, Bormla jew il-*Buckingham* Haż-Żabbar. Dak iż-żmien missieri kien xtrali *projector* 16mm u fil-bitha tad-dar għamilli speċi ta' teatru żgħir, bis-separju u bil-*projection room*. Kont naqta' l-*cuttings* mill-gazzetta tal-posters tal-films ta' dak iż-żmien u ta' tfal li kont, kont inwahhalhom fuq bord bil-ġranet: *Monday, Tuesday, Wednesday*.... F'kelma wahda kif jagħmlu fiċ-ċinemas. Wara dan kollu kont navża lit-

1987 - 2007

FRIDA CAUCHI  
RONALD SALIBA

FABIAN SCERRI DE CARLO

MARIA FARRUGIA  
PETER BORG

# QERO



BRONK PRODUCTIONS PRESENTS QERO FILM BY LOUIS CUSCHIERI

SIMON CURKUL JOHN PEEL GRAZIELLA CASHA JOSEPH FENECH CARLOS FARRUGIA ROLANDA DADIVANINI ASSOCIATED PRODUCERS HERMANN BONACI MARY ROSE MALLIA JOE BATT VANDORU GRECH  
EXECUTIVE PRODUCERS JASON CASSAR PRODUCED BY JEAN PIERRE GATT DIRECTOR OF PHOTOGRAPHY INGO MESSIENE COSTUME DESIGNER GRAZIELLA CASHA EDITOR BENNY CASHA JR. EXECUTIVE PRODUCERS LAURENCE GHROP PRODUCED BY BENNY CASHA SHIR DIRECTOR OF PRODUCTION PAUL PRECA TRAPANI  
EXECUTIVE PRODUCERS LOUIS CUSCHIERI PRODUCED BY BRONK PRODUCTIONS FILM BY LOUIS CUSCHIERI

tfal bhali li ser indawwar film fit-teatru tieghi u dan kont naghmlu kull nhar ta' Hadd fl-4.00 pm. Nahseb kienu jigù xi tmienja jew ghaxart itfal.”

“Ta’ 18-il sena kont habib hafna tal-mibki Paul Avellino li dan kien *General Manager* tal-*Malta Film Facilities* u fl-1964 kien gie l-ewwel film (*The Bedford Incident*) biex jinhadem fit-tank u Paul Avellino immedjatament kien dahhalni nahdem magghom billi kien jaf li jien iffissat fuq il-films. Warajh gew sensiela ta’ films ohra. Hdimt hemmhekk bhala *First* u anke *Second Assistant Director* u diversi karigi ohra. Kemm domt hemm, li kien sal-1975 tghallimt hafna ghax kont inkun vicin hafna ta’ *Direttur* ta’ fama internazzjonali bhal John Hutson, Don Chaffey u ohrajn. F’dan il-perjodu kont hadt korsijiet ta’ *Still Photographer* kif ukoll fil-kitba drammatika immexxi mill-Prof. Ġużè Busuttill u Ġużè Diacono. Fl-1975 dhalt nahdem bhal *Senior Photographer* mad-DOI u hemm qattajt 30 sena. Illum irtirat.”

“Ma nistax ma nsemmix il-kors li hadt

fl-università dwar il-kitba kreattiva taht il-bravu Prof. Oliver Friggieri. Wara dan il-kors kont hadt żewġ *courses* oħra intitolati ‘*How to be a film Director*’ u ‘*How to write a Screenplay*’.”

Nixtieq ngħid li Louis Cuschieri fl-età żgħira ta’ 15-il sena kien beda l-karriera tiegħu fuq il-palk ikanta u jirreċta mal-kumpanija teatriali ‘*Sammaritans Dramatic Company*’ u wara mal-kumpanija intitolata ‘*Bajda u Hamra*’.

F’dak li għandu x’jaqsam ma’ kumpaniji tal-films fis-sittinijiet, Louis Cuschieri flimkien ma’ Ronald Said, Tony Barbara u Joe Cauchi, kollha Kalkariżi kienu waqfqu kumpanija tal-films fil-Kalkara ‘*Sunrise Pictures*’.

Louis u shabu wara li jtemmu film, kienu jorganizzaw serata fis-sala ta’ l-iskola tal-Kalkara sabiex juru l-film tagħhom lill-Kalkariżi. Din is-serata kienet issir taht forma ta’ ‘*Best Actor Award Show*’ li fil-fatt kien ikollhom ġurija b’nies distinti bħal kittieba Hugh Atkinson, Ernie Bradford, James Maitland u bħala Maltin lil Charles Clews u Charles Flores, li dan ta’ l-aħhar f’età żgħira kien diġà beda l-karriera brillanti tiegħu fil-ġurnalizmu. Barra minn dawn kienet tattendi wkoll attriċi magħrufa Jean Kent biex tirrappreżenta x-*shield* lill-


ahjar attur/attriċi, skond il-fehma tal-ġurija msemmija.

Louis kien għamel waqfa ta’ ftit snin mill-ġbid tal-films, imma fl-1977 id-delizzju ma halliehx kwiet u reġa’ ta l-hajja l-isem ta’ ‘*Sunrise Pictures*’, imma din id-darba b’nies ġodda, fosthom insibu lill-kuġin tiegħu John Micallef, u l-hbieb antiki tiegħu Frans Bajada u Freddie Muscat. Wara ftit taż-żmien kien ingħaqad magħhom habib ta’ Louis, Twanny Agius minn Hal Ghaxaq li kienu jahdmu flimkien id-DOI. Dak iż-żmien Louis kien xtara *projector* speċjali għal-*Large Auditorium* bl-iskop li l-films tagħhom indawruhom fit-teatri taċ-ċinemas Maltin, fil-fatt kienu għamlu provi b’din il-famuża *projector* fir-*Rialto Cinema* ta’ Bormla.

Fl-1987 Louis u siehbu Twanny Agius kienu nġaqdu u fformaw kumpanija tal-films ġdida taht l-isem ‘*Louton Pictures*’. Louis kien ha hsieb jidderieġi u jikteb l-ewwel script li intitolah “*Iż-Żonqri*”, Twanny Agius kien ha hsieb li jokkupa l-kariga ta’ *Director of Photography*, f’dan il-film kienu hadu sehem Lorry Schembri, Veronica Farrugia u r-raġel tagħha Joe (id-Dulli). Louis għandu l-unur jgħid li ‘*ż-Żonqri*’ huwa l-ewwel film bil-Malti li kien hareġ għall-kiri fil-*Video Rental Shops* ta’ Malta

u Ghawdex. Dan kien l-ewwel suċċess kbir f’Malta għal Louis, għax meta ‘*ż-Żonqri*’ kien hareġ għall-kiri kont tmur f’xi *Video Rental Shop* biex tikrih u ma kontx issib tikrih għax dejjem kien ikun mikri, allura n-nies kien ikollhom jibbukjawh biex ikunu jistgħu jikrih.

Twanny Agius kien għamel l-



1987 - 2007

ahhar film tieghu ma' Louis minhaba l-impenji personali li ma hallewlux alternattiva. Louis ma waqafx hawn ghax kellu habib antik iehor li kien ghadu f'fissat fuq il-films daqsu, li dan m'hu hadd hlief Mario Busietta li jispeċjalizza fl-effetti speċjali.

Louis Cuschieri bidel l-isem tal-kumpanija u issa għet tissejjah Paradise Pictures. Huwa mill-ewwel beda jahdem fuq *Screenplay* li wara li lesta mill-kitba intitolah


'*Mera tal-Passat*'. Louis bhas-soltu ha hsieb id-Direzzjoni u Mario Busietta l-effetti speċjali u bhala *Camera Operator* kien beda Tony Briffa mill-Kalkara fejn dan minhabba raġunijiet personali kien waqaf fl-ewwel kwart tal-film u kompli Mario Busietta u mieghu għal xi kummenti kellu wkoll lil Paul Galea bhala *Camera Person*.

Louis u siehbu Mario mill-ewwel kellhom f'rashom li l-film '*Mera tal-Passat*' huwa ddestinat għaċ-ċinemas lokali, fil-fatt wara li lestewh, kellhom laqgħa ma' l-ahwa Decesare, proprjetarji ta' l-Eden Century Film Centre Complex. Dawn iddeċidew li qabel ma jaċċettaw li '*Mera tal-Passat*' jintwera fiċ-ċinemas tagħhom iridu jarawh halli jkun jistgħu jiġġudikaw jekk għandux livell għoli, ghax dan ser ikun ma' films Amerikani u jrid ikollu l-istess livell tagħhom, ghax dan jekk jiġi jintwera fiċ-



ċinemas tagħhom, kien ser ikollu l-istess trattament ta' films Amerikani. '*Mera tal-Passat*' kien intwera bl-unuri kollha fl-Eden Century Film Centre bil-ftuh tal-Premiere Night b'riżq id-Down Syndrome Association taht il-patroċinju tal-President ta' Malta Dr. Ugo Mifsud Bonnici. Dan kien sar fl-1996. '*Mera tal-Passat*' wara li kiseb suċċess enormi fl-Eden Century Film Centre kien intwera fis-Sun City Cine Palais, Wied il-Għajn. '*Mera tal-Passat*' kompli bis-suċċessi tiegħu billi kien intwera 3 darbiet fuq l-SBS TV Station, Awstralja u kien għamel suċċess kbir ma' hutna l-Maltin li hemm emigranti fl-Awstralja.

Louis Cuschieri kompli jirrakkontali u qalli li "fl-2005 wiehed mill-atturi ta' dan il-film, Fabian Scerri de Carlo, qalli li Bronk Productions jixtiequ jahdmu film għaċ-ċinemas. Wara diversi laqgħat intlaħaq ftehim li l-film '*Qerq*' jsir taht tliet entitajiet li huma: Louis Cuschieri, li ha hsieb jikteb l-iscreenplay u jidderieġi, Paul Preca Trapani, ġie inkarigat bhala *Director of Photography* u Bronk Productions. '*Qerq*' ġie jiswa Lm 60, 000. Il-film ġie distribwit mill-KRS Distributions u nġhata l-istess trattament tal-films Amerikani. Tkellimna hafna fuq l-isfidi li offriet




1987 - 2007

din il-produzzjoni, speċjalment fejn jidhlu l-atturi u l-ghadma iebes tal-finanzi. Louis sostna li tul il-filming ftakar hafna fil-ktieb 'Acting in Film' miktub minn Michael Caine. Kull kelma li hemm fih mhux biss qraha, iżda semagħha bil-fomm minghand Caine stess, meta kien għadu jahdem mal-MFF fit-tank ta' Rinella. Wahda mill-frazzjiet li kien qalli u baqgħet ġo mohħi hija: "What is the difference between a movie star and a movie actor? A movie star will say: How can I change the script to suit me? And a movie actor will say: How can I change me to suit the script?"

Fl-ahħar staqsejtu għandux xi proġetti għall-futur? Louis bi tbissima fuq xofftu qalli: "Sakemm Alla jagħtini s-saħħa jien ma nieqafx, fil-fatt jien Paul Preca Trapani u Lawrence Chircop diġà bdejna nippreparaw fuq produzzjoni għaċ-ċinemas."

F'din l-intervista sraqna minn fomm Louis l-opinjoni tiegħu dwar il-festa tagħna, kbira fiċ-ċokon tagħha, fejn kollox idur fuq it-tliet qlub tal-Kalkarizi; San Ġużepp, il-Malta u s-Sagra Familja: "Minn ċkuniti sal-lum saru kambjamenti kbar. Meta kont żgħir kien hemm iz-ziju Ton, Ċensu Seguna



u n-Neppi fost oħrajn. Dawn kienu jarmaw u jithabtu għall-festa però ma kienx hemm dik l-organizzazzjoni li hawn illum.

Għalkemm minieħ diletant tal-festi, kont u għadni nieħu gost xorta wahda daqs kulhadd. Il-festi Maltin inbidlu hafna. Napprezza hafna l-hidma taż-żgħażagħ u Alla hares ma jkunux huma biex iżommu din il-kultura haħħa."

"Nawguralkom minn qalbi fl-okkażjoni tal-20 sena minn mindu waqqaftu l-Banda San Ġużepp. Banda fil-Kalkara qatt ma immaġinajniha, aħseb u ara kemm setgħet issir realtà. Awguri wkoll għall-każin, b'dik il-faċċata li tant issebbah il-pjazza tal-villaġġ tagħna.

## HENRY COHEN

Għal kull Xogħol ta' Dranaġġ  
u Arranġament ta' Katusi

Tel: 2166 1932 Mob: 7948 6721 / 9940 8128

1987 - 2007